

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,
సప్తమీ తిథిః, భౌమవాసరః (మంగళవారము) - 28.03.2023 - 286వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకోనపంచాశత్తమూధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

ఏకోనపంచాశత్తమోఽ ధ్యాయః

దుర్యోధన ఉవాచ

నివర్తయిష్యతి త్వాఽసౌ యది క్షత్వా సమేష్యతి ।

నివృత్తే త్వయి రాజేంద్ర మరిష్యేఽహమసంశయమ్ ॥ 49-52 ॥

స త్వం మయి మృతే రాజన్ విదురేణ సుఖీ భవ ।

భోక్ష్యసే పృథివీం కృత్వాం కిం మయా త్వం కరిష్యసి ॥ 49-53 ॥

వైశంపాయన ఉవాచ

ఆర్తవాక్యం తు తత్తస్య ప్రణయోక్తం నిశమ్య సః ।

ధృతరాష్ట్రోఽబ్రవీత్ ప్రేష్యాన్ దుర్యోధనమతే స్థితః ॥ 49-54 ॥

స్థాణాసహస్రైర్బ్రుహతీం శతద్వారాం సభాం మమ ।

మనోరమాం దర్శనీయామ్ ఆశు కుర్వంతు శిల్పినః ॥ 49-55 ॥

తతస్సంస్తీర్య రత్నైస్తాం తక్ష్ణ ఆనాయ్య సర్వశః ।

సుకృతాం సుప్రవేశాం చ నివేదయత మే శనైః ॥ 49-56 ॥

దుర్యోధనస్య శాంత్యర్థమ్ ఇతి నిశ్చిత్య భూమిపః ।

ధృతరాష్ట్రో మహారాజ ప్రాహిణోద్విదురాయ వై ॥ 49-57 ॥

అపృష్ట్యా విదురం స్వస్య నాసీత్ కశ్చిద్వినిశ్చయః ।

ద్యూతే దోషాంశ్చ జానన్ సః పుత్రస్నేహాదకృష్యత ॥ 49-58 ॥

తచ్ఛ్రుత్వా విదురో ధీమాన్ కలిద్వారముపస్థితమ్ ।

వినాశముఖముత్పన్నం ధృతరాష్ట్రముపాద్రవత్ ॥ 49-59 ॥

సోఽభిగమ్య మహాత్మానం భ్రాతా భ్రాతరమగ్రజమ్ ।

మూర్ఘా ప్రణమ్య చరణౌ ఇదం వచనమబ్రవీత్ ॥ 49-60 ॥

విదుర ఉవాచ

నాభినందామి తే రాజన్ వ్యవసాయమిమం ప్రభో ।

పుత్రైర్భేదో యథా న స్యాత్ ద్యూతహేతోస్తథా కురు ॥ 49-61 ॥

ధృతరాష్ట్ర ఉవాచ

క్షత్తః పుత్రేషు పుత్రైర్మే కలహేనా న భవిష్యతి ।

యది దేవాః ప్రసాదం నః కరిష్యంతి న సంశయః ॥ 49-62 ॥

అశుభం వా శుభం వాపి హితం వా యది వాఽహితమ్ ।

ప్రవర్తతాం సుహృద్ధ్యతం దిష్టమేతన్న సంశయః ॥ 49-63 ॥

మయి సన్నిహితే ద్రోణే భీష్మే త్వయి చ భారత ।

అనయో దైవవిహితః న కథంచిద్భవిష్యతి ॥ 49-64 ॥

గచ్ఛ త్వం రథమాస్థాయ హయైర్వాతసమైర్ణవే ।

ఖండవప్రస్థమధ్యైవ సమానయ యుధిష్ఠిరమ్ ॥ 49-65 ॥

న వాచ్యో వ్యవసాయో మే విదురైతద్ బ్రవీమి తే ।

దైవమేవ పరం మన్యే యేనైతదుపపద్యతే ॥ 49-66 ॥

ఇత్యుక్తో విదురో ధీమాన్ నేదమస్తీతి చింతయన్ ।

ఆపగేయం మహాప్రాజ్ఞమ్ అభ్యగచ్ఛత్ సుదుఃఖితః ॥ 49-67 ॥

ఇతి శ్రీమహాభారతే సభాపర్వాంతర్గత ద్యూతపర్వణి

ఏకోనపంచాశత్త మోఽధ్యాయః



సుభాషితమ్

యో మనుష్యో మనుష్యస్య విక్రయాద్ధనమిచ్ఛతి ।

తస్య మూత్రం పురీషం చ స పరత్రోపజీవతి ॥

కన్యావిక్రయిణో మూర్ఖా ఇహ కిల్బిషకారిణః ।

పతంతే నరకే ఘోరే దహత్యాసప్తమం కులం ॥

తస్మాద్దేతోస్సదా పూజ్యా భూషణాచ్ఛందనాశనైః ।

భూతికామైర్నరైర్నిత్యం సత్కారేషూత్సవేషు చ ॥



శ్రీ వేంకటేశ్వర స్వామి వారి
గోవిందనామావళి



అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

